

# Песи, песи, песием

Безнең песи.

- \* Песи, диләр, ялкау, диләр,
- \* Ашый да йоклый, диләр.
- \* Безнең песи ялкау түгел,
- \* Менә шуны белмиләр
- \* Безнең песи иртүк тора,
- \* Тора да тычкан куа.
- \* Башта ялый тәпиләрен,
- \* Аннары битен юа.
- \* Юынгач, тәмләп ашый да
- \* Йокларга ята мырлап.
- \* Мырлап диеп әйтмик, ул бит
- \* Төш күреп ята җырлап.
- \* Безнең песи шат күңелле,
- \* Шаяра, гел тик тормый.
- \* Сезнеке мырлыйдыр, бәлки,
- \* Ә безнең песи җырлый!









